



# வலம்புரி

Valampurii

**ராம்கோ சீமென்ட்**  
**RAMCO CEMENT**  
 ஆசியக் கண்டத்தில் முதலாம்தரத் தொழிற்சாலையிலிருந்து தயாரிக்கப்பட்டது.  
**ராம்கோ சீமென்ட்**

பக்கங்கள்: நான்கு

சங்கு 08 வள்ளூர் ஆண்டு 2038 பங்குளி 11 ஞாயிற்றுக்கிழமை (25.03.2007) தொலைபேசி 222 3378, 222 7644 ஒலி 96

## யாழ்.நாவலர் வீதியில் தற்கொலைத் தாக்குதல் படைச் சிப்பாய் ஒருவர் பலி; மூவர் படுகாயம்

(யாழ்ப்பாணம்) யாழ்.நாவலர் வீதியும் புகையிரத நிலைய பாடையம் சந்திக்கும் இடத்தில் உள்ள படை யினரின் காவலரணுக்கு முன்பாக நடத்தப் பட்ட தற்கொலைக் குண்டுத் தாக்குதலில் படைச் சிப்பாய் ஒருவர் பலியானதுடன் மூன்று படையினரும் இளைஞர் ஒருவரும் படுகாயமடைந்தனர். இச் சம்பவம் நேற்றுக்காலை 10.15 மணி யளவில் இடம்பெற்றுள்ளது. குறித்த காவ லரணுக்கு முன்பாக மினிபஸ் ஒன்றைப் படையினர் சோதனை செய்து கொண்டிருந்த போது அவ்வீதியால் பலாலி வீதியை நோக்கி வந்து கொண்டிருந்த தற்கொலைக் குண்டு தாரி குண்டை வெடிக்க வைத்ததாகவும் இதன்போது ஒரு இராணுவச் சிப்பாய் உயிரி ழந்ததாகவும் மூன்று படையினர் காயம டைந்ததாகவும் (04 ஆம் பக்கம் பார்க்க)

## தமிழர்களின் பிரச்சினைக்கு ஈழம்தான் ஒரே தீர்வு

-ஈழவேந்தன் எம்.பி.  
 (கொழும்பு)  
 தமிழ் மக்களின் பிரச்சினைக்கு ஈழம் தான் தீர்வாக அமையும். தமிழன் தமிழனை ஆட்சி செய்யும் நிலைமை உருவாக வேண்டு மென்று தமிழ்த் தேசியக் கூட்டமைப்பு எம்.பி. எம்.கே.ஈழவேந்தன் சபையில் தெரிவித்தார். சபையில் இடம்பெற்ற உள்நாட்டு அரசிறை திருத்த சட்ட (04 ஆம் பக்கம் பார்க்க)

# படையினரின் முன்நகர்வு

# மன்னாரில் முறியடிப்பு

## 60 படையினர்; 6 போராளிகள் உயிரிழப்பு - விடுதலைப்புலிகள் அறிவிப்பு

(கிளிநொச்சி) மன்னார் - மடு வீதியில் படையினர் மேற் கொண்ட ஆக்கிரமிப்பு முன்நகர்வு முயற்சி விடுதலைப்புலிகளின் 15 மணிநேர தீவிர தாக்குதல் மூலம் வெற்றிகரமாக முறியடிக்கப்பட்டுள்ளது. இதில் 60ந்தம் மேற்பட்ட படையினர் கொல்லப்பட்டுள்ளதுடன் 150ற் கும் மேற்பட்டோர் படுகாயமடைந்துள்ளனர். 6 போராளிகள் வீரச் சாவடைந்துள்ளனர். இவ்வாறு விடுதலைப்புலிகள் அறிவித் துள்ளனர். (04 ஆம் பக்கம் பார்க்க)

## யாழ்.குடாவை விட்டு வெளியேற சுமார் ஒரு லட்சம் பேர் தயார்

(யாழ்ப்பாணம்) யாழ்.குடாநாட்டிலிருந்து கொழும்புக்குச் செல்வதற்கு சுமார் ஒரு லட்சம் மக்கள் தயா ராகவிருப்பதாக ஆய்வுகளில் அறியப்பட்டுள்ளன. இதில் உடனடியாக 50 ஆயிரம் பேர் ஒரு வாரத்திற்குள் யாழ்ப்பாணத்திலிருந்து வெளியேறுவதற்குத் தயாராகவிருப்பதாகவும் இவர்கள் பயண அனுமதிக்காக விண்ணப்பித்துள்ளதாகவும் தெரிவிக்கும் ஆய்வு முடிவுகள், யாழ்ப்பாணத்திலிருந்து வெளியேற விரும்பும் ஒரு லட்சம் பேரும் மீளவும் யாழ்ப்பாணத்திற்கு வரும் நோக்குடையவர்கள் அல்ல என்றும் கூறப்படுகின்றது. இதேவேளை 2006 ஆகஸ்ட் 11-ம் திக திக்குப் பின்னர் ஆயிரக்கணக்கான குடும் பங்கள் யாழ்.குடாநாட்டை விட்டு வெளியேறியிருப்பதும் இங்கு குறிப்பிடத்தக்கது. (ந)

## யாழ்ப்பாணப் பத்திரிகைகளுக்கான மூலப் பொருள்கள் அனுப்பப்படுமாம்

ஐனாதிபதி மகிந்த ராஜபக்ஷ உறுதியளிப்பு  
 (கொழும்பு)  
 யாழ்ப்பாணத்திலுள்ள அச்சு ஊடகங்க ளுக்கு உரிய பத்திரிகைத் தாள் உள்ளிட்ட மூலப் பொருள்களை விரைவில் அனுப்பி வைக்க நடவடிக்கை எடுப்பதாக ஐனாதிபதி மகிந்த ராஜபக்ஷ உறுதியளித்துள்ளார். அச்சு ஊடக பிரச்சரிப்பாளர்களைச் சந் தித்த போதே இவ் உறுதி மொழியினை ஐனா திபதி வழங்கியுள்ளார். அச்சு ஊடகங்கள் பயங்கரவாதத்தை ஊக்குவிக்கக் கூடாது என்று இதன்போது ஐனாதிபதி கேட்டுக் கொண்டுள்ளார். யாழ்ப்பாணத்திலிருந்து வெளியாகும் அச்சு ஊடகங்கள் தமிழ் மக்களுக்குத் தேவையான தகவல்களை வழங்க முடியும். அரசாங்கத்தையோ. (04 ஆம் பக்கம் பார்க்க)

## ஓமந்தைச் சோதனைச் சாவடி நேற்று மீண்டும் திறக்கப்பட்டது

(கொழும்பு)  
 ஓமந்தைச் சோதனைச் சாவடி நேற்று முற்பகல் 11.35 மணியளவில் மீண்டும் திறக் கப்பட்டுள்ளதாகத் தேசிய பாதுகாப்பு ஊடக மத்திய நிலையம் தெரிவித்துள்ளது. படையினர் மற்றும் விடுதலைப்புலிக ளின் காவலரண்களுக்கிடையில் செயற்பட்டு வந்த சாவடேசு செஞ்சிலுவைச் சங்கத்தினர், எறிகணைத் தாக்குதல்கள் காரணமாக அங் கிருந்து வெளியேறியதையடுத்து ஓமந்தை ஊடான சோதனைச் சாவடி நேற்று முன் தினம் மூடப்பட்டது. இந்நிலையில் (04 ஆம் பக்கம் பார்க்க)

# தமிழர் புனர்வாழ்வுக் கழகத்தின் வாகனம்மீது கிளைமோர் தாக்குதல்

## ஒருவர் பலி; 4 பேர் காயம் - மன்னாரில் சம்பவம்

(மன்னார்) மன்னார் பெரியமடுப் பகுதியில் தமிழர் புனர்வாழ்வுக் கழகத்தின் நிவாரணப் பணி வாகனம் மீது படையினரின் ஆழ் ஊடுரு வும் அணியினர் நடத்திய கிளைமோர் தாக் குதலில் தமிழர் புனர்வாழ்வுக் கழகத்தின் அனர்த்த முகாமைத்துவப் பிரிவுப் பணியா ளர் கொல்லப்பட்டுள்ளதோடு மேலும் நால் வர் படுகாயமடைந்துள்ளனர். வாகனமும் முற்றாகச் சேதமடைந்துள்ளது என தமிழர் புனர்வாழ்வுக் கழகம் தெரிவித்துள்ளது. இச் சம்பவம் நேற்று முற்பகல் 11.30 மணியளவில் இடம்பெற்றுள்ளது. மன்னார் பெரியமடுப்பைப் பகுதியிலிருந்து பெரிய பண்டிவிளிச்சான், சின்னப்பண்டிவிளிச்சான் மற்றும் மடுப் பிரதேசத்தை அண்டிய மக்கள் குடியிருப்புக்களை நோக்கி படைகளால் தொடர்ச்சியாக நடத்தப்பட்ட படை நடவடிக்கைகளால் பாதிக்கப்பட்டு பாதுகாப்புத் தேடி இடம்பெயர்ந்து கொண்டிருந்த மக்களை மீட்டு அவர்களுக்கான நிவாரணப் பணிக ளில் ஈடுபட்டிருந்த போதே படையினரின் ஆழ் ஊடுருவும் படையினரால் இத் தாக்கு தல் நடத்தப் (04 ஆம் பக்கம் பார்க்க)

## முகமாலையில் தாக்குதல்

(கொழும்பு)  
 முகமாலை பாதுகாப்பு முன்னரங்கக் காவலரண பகுதியில் விடுதலைப்புலிகளின் உறுப்பினர் மீது நேற்றுக்காலை 8 மணியள விலும் மதியம் 12 மணியளவிலும் இராணுவத்தினர் மேற்கொண்ட துப்பாக்கிப் பிரயோ கத்தின் போது விடுதலைப்புலிகளின் மூன்று உறுப்பினர்கள் கொல்லப்பட்டுள்ளதாக தேசிய பாதுகாப்பு ஊடக மத்திய நிலையம் தெரிவித்துள்ளது. (ந-3)

## இலங்கையை எவரும் பயமுறுத்த முடியாது ஐ.நா.சபையில் ஜெனீவாவிற்கான தூதுவர் உரை

(கொழும்பு)  
 இலங்கை தொடர்பாக சில நாடுகளும், சில அரச சார்பற்ற நிறுவனங்களும் தெரி வித்த கருத்துக்களுக்கு தாம் கடும் எதிர்ப் பைத் தெரிவிப்பதாக ஜெனீவாவில் நடை பெற்று வரும் ஐக்கிய நாடுகள் சபையின் உரிமைகள் சபையின் கூட்டத் தொடரில் தயான் ஜயதிலக்க தெரிவித்துள்ளார். இக் கூட்டத் தொடரில் கடந்த வியாழக் கிழமை உரையாற்றிய இலங்கைக்கான ஜெனீவாவின் புதிய தூதுவர் தயான் ஜய திலக்க தனது உரையில் மேலும் தெரிவித்த தாவது. இலங்கை அரசாங்கமானது ஐக்கிய நாடுகள் சபையின் செயற்திட்டங்களில் இணைந்து (04 ஆம் பக்கம் பார்க்க)

## ஊரடங்குச் சட்டம் இரவு 8 மணிமுதல்

(யாழ்ப்பாணம்)  
 யாழ்.குடாநாட்டில் தற்போது நடைமுறையிலிருக்கும் ஊரடங்குச் சட்டம் இரவு 8 மணி முதல் அதிகாலை 4 மணிவரை அமுலில் இருக்கும் என பலாலி பாதுகாப்புப் படைத் தளம் அறிவித்துள்ளது. மறு அறிவித்தல் வரை இந் நேர ஒழுங்கு கடைப்பிடிக்கப்படும் என்றும் அறிவிக்கப்பட்டுள்ளது. (ந)

# நடுவு நிலை தவறா நன்னெறி காக்கும் உங்கள் நாளிதழ்

# உலகக் கிண்ணக் கிரிக்கெட் 2007

ICC Cricket World Cup

## முரளியிடம் பணிந்தது இந்திய அணி

முத்தையா முரளிதரனின் துல்லியமான சுழல் பந்து வீச்சு சிறந்த களத்துப்பு என்பவற்றினால் இலங்கை அணி 69 ஓட்டங்களால் இந்தியாவை வீழ்த்தியது. மேற்கிந்திய தீவுகளில் நடைபெற்று வரும் உலகக்கிண்ணத் தொடரில் நேற்று முன்தினம் டிரினிடாட் மற்றும் டொபாக்கோவில் இந்திய-இலங்கை அணிகள் மோதின.

இப் போட்டியில் நாணயச் சுழற்சியில் வெற்றிபெற்ற இந்திய அணித் தலைவர் ராகுல் ராவிட் முதலில் களத்துப்புபை தெரிவு செய்தார். இடதுகைப்பலையால் முதுவில் துடுப்பெடுத்தாடிய இலங்கை அணி 50 ஓவர்கள் நிறைவில் 6 விக்கெட்டுக்களை இழந்து 254 ஓட்டங்களைப்

பெற்றது. இதில் துடுப்பாட்டத்தில் தரங்க 64 ஓட்டங்களையும், சாமரசில்வா 59 ஓட்டங்களையும் பெற்றனர். பந்து வீச்சில் இந்திய அணிசார் பாக சகீர் ஹான் 2 விக்கெட்டுக்களை வீழ்த்தினார்.

தொடர்ந்து 50 ஓவர்களில் 255 ஓட்டங்களைப் பெற்றால் வெற்றி என்ற இலக்குடன் துடுப்பெடுத்தாடிய இந்திய அணி, இலங்கை அணியின் பந்து வீச்சாளர்களின் பந்தில் நிலை குலைந்து 43.3 ஓவர்களில் சகல் விக்கெட்டுக்களையும் இழந்து 185 ஓட்டங்களை மாதிரிப் பெற்று 69 ஓட்டங்களால் தோல்வியடைந்தது. இதில் துடுப்பாட்டத்தில் ராகுல் ராவிட் 60 ஓட்டங்களையும் செவாக் 48 ஓட்டங்களையும் பெற்றனர்.

பந்து வீச்சில் இலங்கை அணி சார் பாக முத்தையா முரளிதரன் 3 விக்கெட்டுக்களையும் சமீந்த வாஸ் 2 விக்கெட்டுக்களையும் வீழ்த்தினார்.

இப் போட்டியின் சிறப்பாட்டக் காரராக இலங்கை அணியின் முரளிதரன் தெரிவானார். இப் போட்டியில் தோல்வியடைந்ததன் காரணமாக இந்திய அணி சூப்பர் 8 ஆட்டத்திலிருந்து வெளியேறும் நிலை ஏற்பட்டுள்ளது.

எனினும் இன்று நடைபெறும் பங்களாதேஷ்-போர்முடா அணிகளுக்கிடையிலான போட்டியில் போர்முடா அணி வெற்றிபெற்றால் ஓட்ட விகித சராசரியில் இந்திய அணி சூப்பர் 8 ஆட்டத்திற்கு முன்னேறும். (ந-5)

## மேற்கிந்தியத் தீவுகள் அணி வெற்றி

(ஜமேக்கா)

அயர்லாந்தை 8 விக்கெட்டுக்களால் வீழ்த்தியது மேற்கிந்திய தீவுகள் அணி. உலகக் கிண்ணத் தொடரில் நேற்று முன்தினம் நடைபெற்ற மற்றுமொரு போட்டியில் மேற்கிந்தியத் தீவுகள்-அயர்லாந்து அணிகள் மோதின.

இப் போட்டியில் நாணயச் சுழற்சியில் வெற்றிபெற்று முதுவில் துடுப்பெடுத்தாடிய அயர்லாந்து அணி 48 ஓவர்களில் 2 விக்கெட்டுக்களை இழந்து 183 ஓட்டங்களைப் பெற்றது. இத் துடுப்பாட்டத்தில் போட்ரூப் 41 ஓட்டங்களைப் பெற்றார்.

பந்து வீச்சில் மேற்கிந்தியத் தீவுகள் அணிசார் பாக பிறைவோ, ஹைல், பவல் ஆகியோர் தலா இரண்டு விக்கெட்டுக்களை வீழ்த்தினார். பதிலுக்கு 48 ஓவர்களில் 184

ஓட்டங்களைப் பெற்றால் வெற்றி என்ற இலக்குடன் துடுப்பெடுத்தாடிய மேற்கிந்தியத் தீவுகள் அணி 38.1 ஓவர்களில் இரண்டு விக்கெட்டுக்களை மாதிரிப் பெற்று 190 ஓட்டங்களைப் பெற்று 8 விக்கெட்டுக்களால் வெற்றி பெற்றது. இதில் சந்தர்போல் ஆட்டமிழக்காமல் 102 ஓட்டங்களைப் பெற்றார். அவரே போட்டியின் ஆட்ட நாயகனாகவும் தெரிவானார். (ந-5)

## அனுசரணை



**ரண் கெருள் BOC**

தேசத்தின் மலர்களைப் போன்ற தங்கமான சிறுவர்களின் எதிர்காலத்திற்காக அவர்கள் மீது அன்பு செலுத்தும் தாயர்கள் ஆரம்பிக்கக் கூடிய சிறுவர் வைப்பு இதுவாகும்.

நீங்கள் செய்ய வேண்டியது என்ன?

உன்றே அருகிலுள்ள இலங்கை வாங்கிக்கும் போங்கள்

## கிராம சேவை உத்தியோகஸ்தர்களுக்கான போட்டிப்பரீட்சையை மீண்டும் நடத்த வேண்டும்

### ஜனாதிபதிக்கு அவசர கடிதம்

பலதரப்பட்ட குன்றுபுடிகளுக்கு மத்தியில் நடைபெற்று முடிந்த கிராமசேவை உத்தியோகஸ்தர்களுக்கான போட்டிப்பரீட்சையை இரத்துசெய்து விட்டு அனைத்து விண்ணப்பதாரிகளும் பங்கேற்கும் வகையில் அப்பரீட்சையை மீளவும் நடத்தவேண்டும் இதற்கான ஏற்பாடுகளை செய்வதற்கான பணிப்புரைகளை தாங்கள் வழங்குவீர்கள் என எதிர்பார்க்கிறேன் என உலக மாகாண சபை உறுப்பினர் அரவிந்தகுமார் தெரிவித்துள்ளார்.

இது குறித்து ஜனாதிபதி மகிந்த ராஜகவுக்கு அவர் அனுப்பிவைத்துள்ள அவசர கடிதத்திலேயே அவர் இவ்வாறு குறிப்பிட்டுள்ளார். அக் கடிதத்தில் அவர் மேலும் குறிப்பிட்டுள்ளதாவது, பரீட்சைத் திணைக்கள அலுவலகங்களின் குளிர்சட்டப்பட்டு அறைகளில் சுழலும் கதிரைகளில் அமர்ந்திருந்து செயல்படும் திறமையற்ற அதிகாரிகளினால் ஒவ்வொரு போட்டிப்பரீட்சைகளிலும் பல்வேறு குன்றுபுடிகள் ஏற்படுத்தப்பட்டு கொண்டிருக்கின்றன. பரீட்சைத் திணைக்களத்தினால் இதுவரை நடைபெற்ற போட்டிப்பரீட்சை அனைத்திலுமே குன்றுபுடிகள் தொடர்ந்தவண்ணமே இருந்து வருகின்றன.

பரீட்சைத்திணைக்கள அதிகாரிகள் திட்டமிட்டே இக் குன்றுபுடிகளை ஏற்படுத்தியிருப்பதாக தமிழ் பேசும் விண்ணப்பதாரிகள் சந்தேகம் கொண்டுள்ளனர். இப் பரீட்சைக்கான அவகாசத்தினை பரீட்சார்த்திகளுக்கு வழங்காது பரீட்சை தினத்தன்றும் அதற்கு முதல் தினமும் கூட அவர்களுக்கான அனுமதிப்புத்திரத்தை பரீட்சைத் திணைக்களம் அனுப்பியிருந்தது.

பெரும்பாலான பரீட்சார்த்திகளுக்கு அனுமதிப்புத்திரங்களே கிடைக்கவில்லை என அவர் குறிப்பிட்டுள்ளார். (ந-5)

## மன்னார் அமல உற்பவ கன்னியர் மடத்தில் மாதாவின கண்களில் இரத்தக் கண்ணீர்

(குலமன்னார்)

மன்னாரிலுள்ள அமல உற்பவ கன்னியர் மடத்தில் அமைந்திருக்கும் அற்புத மாதாவின கண்களில் இருந்து இரத்தக் கண்ணீர் வடிவதாக பரவிய தகவலையடுத்து மன்னார் பகுதி மக்களிடையே பெரும் பரபரப்பு ஏற்பட்டுள்ளது.

அந்த அதிசயத்தைக் காண ஆயிரக்கணக்கான மக்கள் ஆலயத்திற்கு படையெடுத்ததையடுத்து குறித்த திருச்சொழும்பு மன்னார் பேராலயத்திற்கு எடுத்துச் செல்லப்பட்டுள்ளது.

மேற்படி கன்னியர் மடத்தில் தங்கியிருந்த பெண்ணொருவரே மாதாவின கண்களில் இரத்தக் கண்ணீர் வடிந்ததைப் பார்த்து விட்டு அங்கிருந்த கன்னியாஸ்திரிகளிடம் இது குறித்து தெரிவித்துள்ளார். சம்பவத்தை நேரில் பார்த்த மேரி காஞ்சனா என்ற பெண் இது குறித்து தெரிவிக்கையில், மன்னார்

பேராலயத்துக்கு சற்று தொலைவிலுள்ள அமல உற்பவ கன்னியர் மடத்தில் ஓரிரு தினங்களாக தங்கியிருக்கிறேன்.

வியாழக்கிழமை காலை 8 மணியளவில் கன்னியர் மடத்திலுள்ள சிற்றாலயத்தில் நற்குணை முன்னாளில் இருந்து எனது குடும்பத்தை நினைத்து கண்ணீருடன் வேண்டிக்கொண்டிருந்தேன். அப்போது ஆலயத்தின் ஜன்னல் உடாக கரும் காற்று வீசியது. அதே நேரம் அங்கிருந்த அற்புத மாதா சொருபத்தின் முகம் சிவந்து கண்களில் இரத்தம் கசிவதைக் கண்டேன். அச்சத்தின் காரணமாக அங்கிருந்த கன்னியாஸ்திரிகளை அழைத்து மாதாவின சொருபத்தைக் காட்டினேன். அவர்கள் வந்து பார்த்தபோது மாதாவின கண்களில் இரத்தம் போன்று சிவப்பு நிறத்தில் கண்ணீர் கசிந்திருந்தது என்றார். (ந-5)

## இலக்கியப்போட்டி

(பொன்னாலை)  
கலாசார அலுவல்கள் திணைக்களத்தினால் நடாத்தப்படும் 2007 ஆம் ஆண்டுக்கான இலக்கியப் போட்டிகள் பிரதேச, மாவட்ட, மாணாண், தேசிய மட்டங்களில் நடைபெறவுள்ளன. இப் போட்டிகள் மட்டுப்படுத்தப்பட்ட திறந்த பிரிவுகளாக நடாத்தப்படவுள்ளன. பிரதேச மட்டத்திலான மட்டுப்படுத்தப்பட்ட போட்டியின் பொருட்டு வலிகாமம் மேற்குப் பிரதேச செயலர் பிரிவுக்குப் பட்ட மாணவர்களும் திறந்த போட்டியின் பொருட்டு இப் பிரதேச பொதுமக்களும் கலந்து கொள்ளலாம்.

இதற்கான விண்ணப்பப்படிவங்களை பாடசாலைகளிலும் அந்தந்தக் கிராமசேவையாளர்களிடமும் பெற்று தமது படைப்புக்களை அடுத்த மாதம் 5 ஆம் திகதிக்கு முன்பாக கலாசாரப்பிரிவு பிரதேச செயலகம், வலிகாமம் மேற்கு, சங்காணை என்ற முகவரிக்கு அனுப்பி வைப்பதுடன் மேலதிக விபரங்களுக்கு கலாசார பிரிவுடன் தொடர்பு கொள்ளுமாறும் பிரதேச செயலர் கேட்டுள்ளார். (ந-49)

## உயர் தொழில்நுட்ப ஆங்கில இப்போட்டி (2005) மாணவர்களுக்கு

ஆங்கில இப்போட்டி இறுதி வருட கற்கை நெறியை (2005) பூர்த்தி செய்த மாணவர்களுக்கான Project Reports பரீட்சை முடிவுகள் கிடைத்துள்ளன. அனைத்து மாணவர்களும் மீண்டும் Project Reports ஐ சமர்ப்பிக்க வேண்டியுள்ளது. அனைவரையும் நாளை காலை 9 மணிக்கு நிறுவனத்திற்கு சமூகமளிக்குமாறு ஆங்கிலத்துறைத் தலைவர் திருமதி ச.சுபாசுரன் கேட்டுள்ளார். (ந-3)

## பொதுக்கூட்டம்

சித்தன்கேணி பரஸ்பர உதவி ஒன்றியத்தின் விசேட பொதுக்கூட்டம் இன்று மாலை 4 மணிக்கு இளைஞர் முன்னேற்றக் கழக மண்டபத்தில் தலைவர் கி.சுப்பிரமணியம் தலைமையில் நடைபெறவுள்ளதாக செயலாளர் ஆ.புலப்நாதன் அறிவித்துள்ளார். (ந-3, 49)

## நிரந்தர சமாதானத்தை ஏற்படுத்த பாக்.இலங்கையுடன் இணையும்

### அந்நாட்டுத் தூதுவர் உரை

(கொழும்பு)

இலங்கையில் நிரந்தர சமாதான சூழ்நிலை ஒன்றை நிலைநாட்டுவதற்கு பாகிஸ்தான் இலங்கையுடனும் சர்வதேச சமூகங்களுடனும் இணைந்து ஒரு இணக்கப் பாட்டினை கொண்டுவருவதற்கான முயற்சிகளை மேற்கொள்ளவுள்ளதாக இலங்கைக்கான பாகிஸ்தான் உயர்ஸ்தானிகர் ஷஹாட் ஏ ஷவுத்திரி தெரிவித்தார்.

பாகிஸ்தான் தேசிய தின வைபவத்தில் கலந்து கொண்டு உரையாற்றுகையிலேயே அவர் மேற்கண்டவாறு தெரிவித்தார். பாகிஸ்தான் தேசிய தினமான வைபவம் நேற்று முன்தினம் காலை 9 மணிக்கு கொழும்பு 7 க்ரகரி வீதியில் அமைந்துள்ள அவரது உத்தியோக

பூர்வ அலுவலகத்தில் நடைபெற்றது. இவ் வைபவத்தில் பாகிஸ்தான் தேசியக் கொடி ஏற்றப்பட்டு பாகிஸ்தான் தேசிய கீதம் ஒலிக்கப்பட்டது. இங்கு பாகிஸ்தான் கலாசார அமைச்சர் உள்நாட்டு வெளிநாட்டு பிரமுகர்கள் பாகிஸ்தான் வதிவிடப்பிரமுகர்கள், பிரஜைகள், உட்குடி பணிப்பாளர் ஸர்யா ஜாமல் உட்பட பலர் கலந்து கொண்டனர்.

இவ் வைபவத்தில் பாகிஸ்தான் உயர்ஸ்தானிகர் தொடர்ந்து உரையாற்றுகையில் நிரந்தர சமாதான சூழ்நிலை ஒன்றை நிலைநாட்டுவதற்கு பாகிஸ்தான் இலங்கை சமூகங்களுடனும் இணைந்து ஒரு இணக்கப்பாட்டினை கொண்டு வருவதற்கான முயற்சிகளை மேற்கொள்ளவுள்ளது என்றார். (ந-5)

## மண்டபம் அகதி முகாமில் உணவுக் கஷ்டம்

### இலங்கைக்கு வரமுடியன்ற அகதிகள் தமிழகத்தில் கைது

தமிழக அகதி முகாமில் போதிய உணவு கிடைக்காத நிலையில் நேற்று முன்தினம் மீண்டும் இலங்கைக்கு வரமுடியன்ற பத்து அகதிகளை தமிழகப் பொலிஸார் கைது செய்துள்ளனர்.

இராமநாதபுரம் மாவட்டத்தின் மண்டபம் முனைக்காட்டு கற்கரை பகுதியில் மறைந்திருந்த போதே இவர்கள் கைது செய்யப்பட்டதாக தமிழகப் பொலிஸார் தெரிவித்துள்ளனர். (ந-3)

என. திரு. கோணமலையைச் சேர்ந்த அகதிகள் கடந்த ஆண்டு ஓக்டோபர் மாதம் இந்தியாவிலுள்ள மண்டபம் அகதி முகாமில் தஞ்சமடைந்திருந்தனர்.

மண்டபம் முகாமில் உணவுக் கிடைக்காமல் கஷ்டப்பட்டதால் இலங்கைக்கு திரும்பிச் செல்ல முடி செய்ததாக கைது செய்யப்பட்ட அகதிகள் பொலிஸாரிடம் தெரிவித்துள்ளனர். (ந-3)

## கொள்ளை, ஆட்கடத்தல் களுக்கு அரசு கைவிடும் வழங்கியுள்ளதா?

### ஐ.தே.கட்சி எம்.பி.சபையில் கேள்வி

அதிகாரங்களை பரவலாக்க தயக்கம் காட்டுகின்ற அரசாங்கம் கடத்தல்களையும் கொள்ளைகளையும் நாடு பூராகவும் பரவலாக்கியுள்ளதாக குற்றஞ்சாடிய ஐ.தே.க. பாராளுமன்ற உறுப்பினர் பாலித்தராக் பண்டார இதனை ஆய்வு செய்து வெளிப்படுத்திய உட்கவியலாளர் மு.பரமேஸ்வரி காரணம் இன்றி கைதுசெய்து சிறையில் அடைக்கப்பட்டதாகவும் சுட்டிக்காட்டியுள்ளார்.

உள்நாட்டு அரசிறை சட்டமூல விவாதத்தில் கலந்து கொண்டு உரையாற்றும்போதே அவர் இவ்வாறு தெரிவித்தார். அங்கு தொடர்ந்து உரையாற்றிய அவர் மேலும் தெரிவிக்கையில், கொள்ளை, ஆட்கடத்தல்கள், காணாமல் போதல் நாடு

பூராகவும் தங்குதலையின்றி இடம் பெறுகின்றது.

கொள்ளைகளுக்கும் ஆட்கடத்தல்களுக்கும் அரசாங்கம் கைவிடும் வழங்கியுள்ளதா? என்ற சந்தேகம் ஏற்பட்டுள்ளது. இக் கொள்ளைகளை ஆய்வு செய்து கண்டு பிடித்து அதனை தனது உட்கடத்தல் உட்கடக்களுக்கு வெளிப்படுத்திய மெளபிம பத்திரிகையின் உட்கவியலாளர் பரமேஸ்வரி கைதுசெய்யப்பட்டார்.

எவ்வித காரணமும் இன்றி பயங்கரவாதத்தடைச்சட்டத்தின் கீழ் கைதுசெய்யப்பட்ட பெண் பத்திரிகையாளர் பரமேஸ்வரி 120 நாள் சிறையில் அடைக்கப்பட்டார்.

இதன் மூலம் அவரது அனைத்து உரிமைகளும் மீறப்பட்டுள்ளன. அரசாங்கத்தின் உழைப்புகள், கொள்ளைகளை வெளிப்படுத்துவோருக்கு இதுதான் நடக்கும் என்பதை இச்சம்பவம் மூலம் அரசாங்கம் காட்டியுள்ளது. (ந-5)

## ஆறு சடலங்கள் பொலிஸாரால் ஒப்படைப்பு

மட்டக்களப்பு உன்னிச்சையில் நேற்று முன்தினம் இடம் பெற்ற மோதலின் போது உயிரிழந்த விடுதலைப்புலிகள் அமைப்பின் உறுப்பினர்கள் என்று கூறி ஆறு சடலங்களை பொலிஸார் நேற்று அம்பாறை வைத்தியசாலையில் ஒப்படைத்துள்ளனர்.

இதேவேளை மட்டக்களப்பு கொம்மாந்துறை பகுதியில் நேற்று இடம் பெற்ற எறிகணை வீச்சில் ஏழு வயது சிறுமி ஒருவர் பலியாகியுள்ளதாக அங்கிருந்து வெளியாகும் தகவல்கள் தெரிவிக்கின்றன. (ந-3)

## நல்வல ஆதின முதல்வரின் குருபூசை ஆராதனை விழா

நல்வல திருஞானசம்பந்தர் ஆதின குருமுதல்வர் நல்வலக்குரு மணி ஸ்ரீலக்ஷ் சுவாமிநாத தேசிகஞானசம்பந்த பரமச்சாரிய சுவாமிகளின் 27 ஆவது ஆண்டு குருபூசை ஆராதனை விழா நாளை குருமுத்த ஆலயத்தில் நடைபெறவுள்ளது.

அன்றைய தினம் காலை 10 மணிக்கு யாக்யசையுடன் ஆரம்பமாகி ஸ்ரீ பாலாம்பிகா சமேதவைத்தியசுவாமிக்கு அபிஷேகமும் மாலை 5.30 மணிக்கு குருமுதல்வரின் திருவருப்ப உள்வல நிகழ்வும் இடம் பெறும். (ந-3)

## நவாலியில் காசநோய் கருத்தரங்கு நடந்தது

நவாலி மாதர் சங்கத்தின் ஏற்பாட்டில் உலக காசநோய்த் தின நிகழ்வு நேற்றுப் பிற்பகல் 2 மணி யளவில் நவாலி வை. எம்.சி.மண்டபத்தில் நடைபெற்றது.

பொது சுகாதாரப் பரிசோதகர் வை.பிரேமகுமார் தலைமையில் நடைபெற்ற நிகழ்வில் பிரதம விருந்தினராக வைத்திய கலாநிதி சி.யமுனானந்தா கலந்து கொண்டார். இந் நிகழ்வில் பாடசாலை மாணவர்களின் கவிதை, வில்லுப்பாட்டு, நாடகம் என்பன இடம் பெற்றதுடன் பெருமளவிலான மக்களும் கலந்து கொண்டனர். (ந-3)

## விற்பனைக்கு

10 அடி இலர் அன்ரன், LNB (American Made) என்பன விற்பனைக்குண்டு. சனி, ஞாயிறு கிழமைகளில் மதியம் 11-12 மணிவரை மட்டும் பார்வையிடலாம். மாறாத விலை ரூபா 58,000/= விலையிலே பார்க்கவும் நேரத்திலோ மாற்றம் எதுவும் ஏற்படாது. எனவே விண்ணா அலைச்சலைத் தவிர்க்கவும். 'அர்ச்சனா' 521, நாவலர் வீதி, நாவலர் மண்டபம் முன்பாக, யாழ்ப்பாணம். தொ.பே.இல. 077283795

அவ்வாறு கடமையை அவ்வாறு விதித்தபடி செய்துவருவதே நலம்.

-சுவாமி இராமதாசர்



### ஈழத்தமிழர் விடயத்தில் சர்வதேசம் பொறுப்பற்றுள்ளது

இலங்கை இனப்பிரச்சினையின் தொடர்ச்சியும், அதன் உய்திப்பெருக்கமும் இன்று உச்சம் பெற்றுவிட்டது. இதற்குத்தவித்து இலங்கையில் மாறிமாறி ஆட்சிக்கு வந்த அரசுகள் மட்டுமன்றி, சர்வதேசத்தின் இரட்டை வேடமும் காரணம் என்பது கசப்பான உண்மை.

இலங்கை அரசு காலத்திற்குக் காலம் போராயுதங்கள் மற்றும் யுத்தக்கப்பல்கள் என்பவற்றை உலக நாடுகளிடம் இருந்து கொள்வனவு செய்த போது, அது பற்றி அந் நாடுகள் சிந்தித்திருக்க வேண்டும்.

இலங்கைக்கு உலகில் எதிர் நாடுகள் கிடையாது. அவ்விதம் எதிரான நாடுகள் இல்லாத போது உலகநாடுகளுடைய உய்தம் நடத்துவதற்குத் தேவையான ஆயுதங்களை ஏன் கொள்வனவு செய்கின்றது என்ற வினா மேலெழுவது அவசியமானதே.

அத்தகையதொரு வினாவை உலக நாடுகள் இலங்கையிடம் முன்வைத்திருக்குமாயின், இனப்போர் இவ்வளவுதூரம் உச்சம் பெற்றுக்கொண்டிருக்கிறது எனத் துணிந்து கூறலாம்.

இங்குதான் சர்வதேச நாடுகளின் இரட்டை வேடம் புரிகின்றது. அதாவது, இலங்கைக்கு உதவி வழங்குவதாகக்கூறி நீதி வழங்குவது, பின்னர் அந் நீதிமயம் பெற்றுக்கொண்டு ஆயுதத்தை விற்பனை செய்வது என்ற இரட்டை வேடம் பாத்திரத்தை சர்வதேச சமூகம் ஏற்றி நுந்தது.

உலக நாடுகளிடம் இலங்கை கொள்வனவு செய்யும் ஆயுதங்கள் உலகப் போருக்குரியவை என்பதும், இலங்கைக்கு எதிரான நாடுகள் இல்லை என்பதும் தெரிந்தவிடத்து கொள்வனவு செய்யப்பட்ட ஆயுதங்கள் ஈழத்தமிழரை அழிக்கும் பொருட்டு அவர்களுக்கு எதிராகப் பயன்படுத்துவதற்கானதென்ற முடிபுக்கு வருவதில் பெரும் இடஞ்சல்கள் இருக்கமுடியாது.

ஆயினும் சர்வதேச சமூகம் அத்தகைய தொரு முடிவை எடுக்கவில்லை. ஏனெனில், ஈழத்தமிழர் விடயத்தில் சர்வதேசத்திற்குப் பொறுப்பான அக்கறை இருக்கவில்லை.

இதன் காரணமாகவே இனப்பிரச்சினை விடயத்தில் சமாதானத்தீர்வைக் காண்பதில் இலங்கை அரசு தட்டிக்கழிக்கும் போக்கைக் கடைப்பிடிக்கின்றது.

யுத்த நிறுத்த உடன்படிக்கையை கடைப்பிடிப்பதில் அரசுக்கு அக்கறை இல்லை என்பதை கீழ்க்கு மாகாண நிகழ்வுகளும், மன்னார் மடுப்பகுதிகளில் இடம் பெற்ற முன் நகர்வு நிகழ்வுகளும் உறுதி செய்கின்றன.

இலங்கையில் மனித உரிமை மீறல்கள் மிகத் தாராளமாக நடைபெறுவதாக சர்வதேச மன்னிப்புச்சபை, மனித உரிமை அமைப்புகள் கூறினாலும் அவற்றையெல்லாம் செவிசாய்க்கும் நிலையில் இலங்கை இல்லை.

இதற்கெல்லாம்காரணம் சர்வதேசம் இலங்கை அரசின் யுத்தத்தை உக்குவித்துள்ளது. அதனால் இப்போது அதனைத் தடுக்க இயலாதுள்ளது.

# சுனாமிக்கும் சூறாவளிக்கும் ஜ.தே.க. ஒருபோதும் அசைந்து கொடுக்காது

சபையில் ரவி கருணாநாயக்க எம்.பி.

(கொழும்பு)

சுனாமிக்கும் சூறாவளிக்கும் ஐக்கிய தேசியக்கட்சி அசையாது. எந்தக் காலத்திலும் எமது கட்சியின் கொள்கை ஒரு போதும் மாற்றமடையாது என ஐக்கிய தேசியக்கட்சியின் கொழும்பு மாவட்ட பாராளுமன்ற உறுப்பினர் ரவி கருணாநாயக்க தெரிவித்தார். உள் நாட்டு இறை வரிச் சட்ட மூலம் மீதான விவாதத்தில் கலந்து கொண்டு உரையாற்றும் போது அவர் இவ்வாறு தெரிவித்தார்.

தொடர்ந்து உரையாற்றிய அவர் மேலும் தெரிவிக்கையில், பிளக்கைப் போட்டு பொதுஜன ஐக்கிய முன்னணியை வெற்றி பெறச் செய்த ஜே.வி.பி.தற்போது அரசாங்கத்திற்கு பிழுவல் போய்விட்டதாகக் கூறுகின்றது. ஜே.வி.பி.யினர் ஒன்றைத் தெளிவாக சொல்ல வேண்டும்.

அவர்கள் அரசாங்கத்தில் உள்ளவர்களா? இல்லை யென்றால் வெளியே வந்து அரசாங்கத்திற்கு எதிராக போராட வேண்டும். போர் நிறுத்த ஒப்பந்தத்திற்கு அரணாகக் கிடக்க வேண்டுமென அமைச்சர் நிமல் சிறிபால டி சில்வாவிடம் நிபந்தனை விதித்த விமல் வீரவன்ச தற்போது அதனை மறந்துவிட்டார்.

ஜே.வி.பி.தற்போது வெற்றுக்கூச்சல் போடும் நடவடிக்கையிலேயே ஈடுபட்டு வருகின்றது. ஐக்கிய தேசியக்கட்சியிலிருந்து யார் வெளியேறினாலும், கட்சியை யாரும் அசைக்க முடியாது. ஏனெனில் ஜ.தே.க.வின் ஆதரவாளர்களும் வாக்குகளும் தொடர்ந்து கட்சியுடனேயே உள்ளது. அதனை யாராலும் ஒன்றும் செய்யமுடியாது. (ந-5)

## ஈழத்தமிழர்கள் பற்றிய திரைப்படம் என்பதால் 'அன்புத்தோழி' யில் நடித்தேன்

திரைப்படங்களில் தொடர்ந்து நடிப்பேன் என்கிறார் திருமாவளவன்

(சென்னை)

ஈழத்தமிழர் பற்றிய திரைப்படம் என்பதாலேயே 'அன்புத்தோழி' படத்தில் நடிக்க ஒப்புக்கொண்டேன். ஆனாலும் இனிமேல் திரைப்படங்களில் தொடர்ந்து நடிப்பேன் என்று விடுதலை சிறுத்தைகள் அமைப்பின் பொதுச்செயலாளர் தொல். திருமாவளவன் தெரிவித்துள்ளார்.

தொல். திருமாவளவன் நடித்த 'அன்புத்தோழி' திரைப்படத்தின் டிரைலர் வெளியீட்டு விழா சென்னையில் கடந்த புதன் அன்று நடைபெற்றது. படத்தின் டிரைலரை தொல். திருமாவளவன் வெளியிட்டார். விழாவில் அவர் தொடர்ந்தும் பேசும் போது நான் திரையில் ஆளாக வேண்டுமென்று அடிபடுத்து வைக்கவில்லை.

ஈழத்தமிழர்களைப் பற்றிய திரைப்படம் என்பதால் அதில் என்னை ஈடுபடுத்திக்கொண்டேன். அதில் போராடியாக நடித்துள்ளேன். திரைப்படத்தில் நடித்த பிறகுதான் நடிக்க நடிக்க நன்றாக சம்பாதிக்கிறார்கள், சொசூசாக வாழ்கிறார்கள் என்று நாம் கணக்குப்போடுவது தவறு என்பது புரிந்தது. எனக்கும் இந்த களத்தில் தொடர்ந்து நிற்க ஆசையுள்ளது.

பெரிய நடிகராகவோ, பணம் சேர்க்கவோ அல்ல. கலை உலகம் அரசியலை ஆட்டிப்படைக்கிறது. எனவே 'அன்புத்தோழி' வெற்றிபெற்றால், வாய்ப்புக்கிடத்தால் நடிப்பேன். கிடைத்த நேரத்தில் எனக்குத் தெரிந்ததைச் செய்துள்ளேன் என்றார். இந்த திரைப்படம் அடுத்த மாதம் திரைக்கு வர இருப்பதாக தெரிவிக்கப்பட்டது. (ந-5)

## வலம்புரியின் ஆசிரியர் தலையங்கம் உட்பிடி ப.நோ.கூ.சங்கம் விளக்கம்

15.03.2007 அன்று வலம்புரியில் வெளிவந்த 'யாழ்ப்பாண அரசு அதிபரின் குற்றச்சாட்டு கூட்டுறவுச் சங்கங்கள் விளக்கமளிக்க வேண்டும்' என்ற ஆசிரியர் தலையங்கம் தொடர்பில் உட்பிடி பல நோக்குக்கூட்டுறவுச் சங்கத்தின் தலைவர் கே.நாகலிங்கம் விளக்கக்கடிதமொன்றை எழுதியுள்ளார். அதன் விபரம் இங்கு அப்படியே பிரசுரமாகின்றது.

ஆசிரியர் தலையங்கம் தொடர்பில் யாழ்ப்பாண மாவட்ட கூட்டுறவுச் சபையின் தலைவர் பெ.கனகசபாபதி, செயலாளர் பொ.சண்முகசுந்தரம் ஆகியோர் எழுதியுள்ள கடிதங்களும் தொடர்ந்து வெளியிடப்படும்.

ஆசிரியர்

தங்கள் பத்திரிகையில் 15.03.2007ஆம் திகதிய நாளிதழின் ஆசிரியர் தலையங்கத்தில் கூட்டுறவுச் சங்கங்கள் பதிலளிக்க வேண்டுமென்று தாங்கள் சுட்டிக்காட்டியமைக்கு அமைய இவ் விடயம் எமது சங்கத்தின் 17.03.2007 ஆம் திகதி இயக்குனர் சபைக் கூட்டத்தில் ஆராயப்பட்டு கீழ்வரும் எமது கருத்துக்களை தங்களுக்குத் தெரிவிக்க வேண்டு மென்று தீர்மானித்ததற்கமைய அனுப்பிவைக்கப்படுகின்றது.

01. எமது சங்கத்தைப் பொறுத்தவரை அரசு அதிபரால் அழைக்கப்படும் கூட்டங்களுக்குச் சென்று அவரின் அறிவுறுத்தல்கள், விநியோகத்திட்டங்கள் என்பனவற்றை அவர் குறித்தவாறு செயற்படுத்தி வருகின்றோம். எத்தகைய பொருட்களையும் தேக்கி வைத்திருப்பதோ, பழுதடைய வைப்பதோ, பதுக்கியோ, கள்ளச்சந் தைக்கு விட்டோ செயற்படவில்லை. விநியோகங்கள் எமது கட்டுப் பாட்டுக்கு அப்பால்பட்ட சூழ்நிலையில் தவிர தாமதங்களை ஏற்படுத்துவதில்லை.

02. கடந்த காலத்தில் யாழ்ப்பாணத்தில் நூற்றுக்கணக்கான தனியார் வர்த்தக நிறுவனங்களும், அவர்களது ஆயிரக்கணக்கான உழியர்களும் புரிந்த உணவுப் பொருள் விநியோகத்தை குறைந்த ஆளணி, குறைந்த பெளதிக வளங்களுடன் நாம் செய்து வருகின்றோம்.

03. உணரடங்கு நேரத்திற்கு அரை மணிநேரத்திற்கு முன்னதாக கடமையை முடிவுறுத்தும் ஒரே நிறுவனம் கூட்டுறவுச் சங்கங்களே.

04. 01.03.2007 இல் யாழ்ப்பாணத்தில் நடைபெற்ற கூட்டத்தில் பொருள் விநியோகம் தொடர்பாக எல்லா நிர்வாக மட்டத்திலும் அரசு அதிபர் குறை தெரிவித்திருந்தார். ஆனால், பத்திரிகைகளில் கூட்டுறவுச் சங்கங்களே முழுவதும் காரணம் என்று செய்திகள் பிரசுரிக்கப்பட்டமைக்கு மிகவும் வேதனைப்படுகின்றோம்.

05. ஒரு சில சங்கங்களில் ஒரு சில குறைபாடுகள் ஏற்பட்டிருக்கலாம். அதற்காக கூட்டுறவுச் சங்கங்கள் அனைத்ததையும் குற்றவாளிக் கூண்டில் ஏற்றுவது பொருத்தமானது அல்ல என்பதோடு அது கூட்டுறவுச்சங்க நிர்வாகிகளையும், பணியாளர்களையும் சோர்வு நிலைக்கு கொண்டு வரும் என்பதையும் சுட்டிக்காட்டி விரும்புகின்றோம்.

06. குறைபாடுகள் இல்லாத ஒரு நிறுவனம் இருக்கும் என்பது யதார்த்தத்திற்கு ஒவ்வாதது. குறைபாடுகளை சுட்டிக்காட்டி திருத்துவதற்கு நடவடிக்கை எடுப்பதற்கு பல்வேறு வழிமுறைகள் இருக்கின்றன. பொருள் விநியோக நடவடிக்கைகள் தொடர்பில் பல்வேறு படிமுறை நிலைகள் உள்ளது. இந்த படிமுறை நிலைகளை அனுசரித்தே கூட்டுறவுச் சங்கங்கள் விநியோகம் செய்கின்றன.

எனவே குறைபாடுகள் எந்தெந்தப்படி முறை நிலைகளில் ஏற்பட்டது என்பது ஒவ்வொரு சங்கத்திற்கும் தனித்தனியாக ஆராய்ந்து முடிவுக்கு வருவதே நல்லது என்பது எமது அபிப்பிராயம். அதைவிடுத்து நெருக்கடி காலங்களில் கூட்டுறவுச் சங்கங்கள் மீது கூடிய பாரததை சுமத்தி சேவைகளை பெற்றுவிட்டு நெருக்கடி தளரும்போது சங்கங்களை குற்றவாளிகள் என்று கூறுவது 'ஆறுகடக்கும் வரையும் அண்ணன் தம்பி அதன்பின் நியாரோ நான்யாரோ' என்ற உயர் மொழியை நினைவுக்குக் கொண்டு வருகின்றது.

07. இதற்கு முன்னர் குறித்த நெருக்கடி காலங்களின் போது முக்கிய உணவுப் பொருள் விநியோகத்தை கூட்டுறவுச் சங்கங்கள் விநியோகிக்க ஏனையவை தனியாரால் மேற்கொள்ளப்பட்டது. ஆனால் தற்போதைய நிலையில் எல்லா பொருட்களும் கூட்டுறவுச் சங்கங்கள் ஊடாக விநியோகிக்க வேண்டிய நிலை உள்ளதையும் இங்கு கவனிக்க வேண்டும்.

விற்பனை நடவடிக்கைகள் என்பதும் பங்கீட்டு விற்பனை நடவடிக்கைகள் என்பதும் வேறுபட்ட விடயங்கள். தற்பொழுது நடைபெறுவது பங்கீட்டு விற்பனை நடவடிக்கையே. இந் நடவடிக்கைகளின்போது சங்கங்கள் எதிர்கொள்ளும் ஆளணி, பங்கீட்டு விற்பனை நடவடிக்கை தொடர் புள்ள கணக்கீடுகள், கிளை நிலைய இடவசதிகள், கிளைகளின் பாதுகாப்பு, கிளைகளுக்கு பொருள் விநியோகக்கும் நடவடிக்கைகள், கிளைபோடு இணைக்கப்பட்ட மக்களின் பல்வேறுபட்ட நிலைகள், அவ்வப்போது ஏற்படும் சூழ்நிலை மாற்றங்கள் யதார்த்தமாக உணரப்பட வேண்டுகலை.

இறுதியாக எப்படி கூட்டிக்கழித்துப் பார்த்தாலும் தற்போதைய நெருக்கடியின்போது உணவு விநியோகத்தில் நேரடியாக ஈடுபடும் பல நோக்குக் கூட்டுறவுச் சங்க சமூகம், தனியார் பார ஊதி கூட்டுறவுச் சங்க சமூகம், புனர்வாழ்வுப் பகுதி மோட்டார் போக்கு வரத்து திணைக்கள சமூகம் என்பனவற்றிற்கு தமது மனப்பூர்வமான நன்றிகளை தெரிவிக்க வேண்டிய கடப்பாடு குடாநாட்டு மக்களுக்கு உள்ளது. மாறாக பல நோக்கு கூட்டுறவுச் சங்க சமூகம் நொண்டிக்குதிரை தான் என்று மக்கள் கருதுவார்களானால் மக்கள் குரலான பத்திரிகைகளும் அதை ஏற்றுக்கொண்டால் தொடர்ந்தும் நெருக்கடி காலங்களிலும் நொண்டிக்குதிரை யில் பயணிக்க முடியாது. நல்ல குதிரை ஒன்றைத் தெரிவு செய்து அதில் பயணிக்க முயல்வதே விவேகமான செயல் என்பது எமது தாழ்மையான அபிப்பிராயம். நொண்டிக்குதிரை ஓடும்வரையும் ஓடி விழும்போது விழும்படும். குடாநாட்டு மக்கள் எனும்போது இதை எழுதும் நாம் உட்பட அரசு அதிகாரிகள் தொடக்கம் சாதாரண குடிமகன் வரையிலான மக்களையே குறிப்பிடுவதாகும்.

தங்கள் ஆசிரியர் தலையங்கத்தில் வேண்டப்பட்டதன் காரணமாகவே இக் கடிதம் தங்களுக்கு அனுப்பிவைக்கப்படுகின்றது. தாங்கள் குறிப்பிட்டது போன்று மெளனம் என்பது ஏற்றுக்கொள்ளப்படாது என்ற அர்த்தத்தை நாம் ஏற்றுக்கொள்ளவில்லை. கூட்டுறவுச் சங்கங்களைப் பற்றி ஏனைய பத்திரிகைகளும் பிரசுரித்த மையால் இதன் பிரதிகள் உதயன் திணைக்குரல் பத்திரிகைகளுக்கு அனுப்பிவைக்கப்பட்டுள்ளது. மேலும் 12.03.2007 ஆம் திகதி கௌரவ பருத்தித் துறை மாவட்ட நீதி பதி அவர்கள் கூட்டிய கூட்டத்தில் எமது சங்கச் செயற்பாடுகள் கூறிய கருத்து பத்திரிகையில் வெளிவந்ததையும் சுட்டிக்காட்டி விரும்புகின்றோம்.

கே.நாகலிங்கம்.  
தலைவர் உட்பிடி பலநோக்குக் கூட்டுறவுச் சங்கம்

# தொண்டர் ஆசிரியர்களை ஆசிரியர் சேவையில் உள்வாங்க தே.க.க.படிப்பு அல்லது பட்டம் தேவை

தொண்டர் ஆசிரியர்களாக சய விருப் பத்தின் அடிப்படையில் பணியாற்றுவவர்க ளை ஐந்து வருட காலத்திற்குள் கல்வியியல் கல்லூரி பயிற்சியை பூர்த்தி செய்ய வேண் டும் அல்லது பட்டமொன்றை பெற வேண்டும். இதன் பின்னரே அவர்கள் ஆசிரியர் சேவைக்கு இணைத்துக் கொள்ளப்படுவார் கள் என்று கல்வி அமைச்சர் சசில் பிறேம ஜெயந்த தெரிவித்தார். சபையில் ஐ.தே.க. உறுப்பினரால் எழுப்பப்பட்ட கேள்வி ஒன் றுக்குப் பதிலளித்த போதே அவர் இவ்வாறு தெரிவித்தார்.

அவர் தொடர்ந்து கருத்துத் தெரிவிக்கை யில், கல்வியியற் கல்லூரிகளிலிருந்து வெளியேறுபவர்களும் பட்டதாரிகளுமே

ஆசிரியர் சேவையில் இணைத்துக் கொள் ளப்படுகின்றனர்.

எனவே சயவிருப்பத்தின் அடிப்படையில் தொண்டர் ஆசிரியர்களாகப் பணியாற்று வோரும் ஐந்து வருடத்தில் மேற்படி தகை மைகளைப் பூர்த்தி செய்ததன் பின்னரே ஆசிரியர் சேவைக்கு அமர்த்த முடியும்.

அவ்வாறு இல்லாவிட்டால் அவர்கள் உதவி ஆசிரியர்களாகவே தொடரவேண்டும். மேலும் ஆசிரியர் சேவை குறிப்பில் திருத் தம் செய்வது தொடர்பாக குழுவிவரன்று அமைக்கப்பட்டுள்ளது. இக்குழு விரைவாக தமது பணியை முடித்து விடும் என்றும் நில வும் பிரச்சினைகளுக்கு விரைவில் தீர்வு காணப்படும் என்றும் அவர் கூறினார். (ந-5)

## தமிழர் புனர்வாழ்வுக்...

பட்டுள்ளது. இதில் வாகனத்தைச் செலுத்திச் சென்ற தமிழர் புனர்வாழ்வுக் கழகத்தின் அனர்த்த முகாமத்துவப் பிரிவுப் பணியா ளரான முத்துராசா அருளேஸ்வரன் சம்பவ இடத்தி் லேயே கொல்லப்பட்டுள்ளார்.

தமிழர் புனர்வாழ்வுக் கழகத்தின் உதவி நிறைவேற்றுப் பணிப்பாளரான வடிவேல் இரவிச்சந்திரன், வெளிநாட்டுப் பிரிவின் திட டப் பணிப்பாளர் சீனித்தம்பி பரமேஸ்வரன், அக்கராயன் அபிவிருத்தி நிறுவனப் பணிப் பாளரான செல்வரட்சன் நிச்சன், மன்னார் மாவட்ட தமிழர் புனர்வாழ்வுக் கழகத்தின் உதவிப் பணிப்பாளரான தேவசகாயம் பிள்ளை மத்தியூஸ் ஆகியோரே படுகாயங் களுக்குள்ளாகி கிளிநொச்சி மருத்துவ மனையில் அனுமதிக்கப்பட்டுள்ளனர்.

படைகளின் தாக்குதல் சம்பவங்கள் நடைபெற்றுக் கொண்டிருப்பதால் தமிழர்

புனர்வாழ்வுக் கழகத்தின் அனர்த்த முகா மத்துவப் பிரிவின் உட்பட ஏனைய பிரிவு களும் மக்களுக்கான நிவாரணப் பணிகளில் தொடர்ந்து ஈடுபட்டுக் கொண்டிருக்கின்றன என்று தமிழர் புனர்வாழ்வுக் கழகம் வெளி யிடப்பட்டுள்ள தமது செய்திக் குறிப்பில் தெரிவித் துள்ளது. (ந-5)

## திருப்பாடுகளின் காட்சி

(யாழ்ப்பாணம்)

யாழ். திருமறைக் காலமன்றத்தால் ஆண்டு தோறும் கிறிஸ்தவர்களின் தவக்கா லத்தில் மேடை ஏற்றப்படும் யேசுவின் திருப் பாடுகளின் காட்சி இம்முறையும் 'மலையில் விழுந்த துளிகள்' என்னும் பெயரில் எதிர்வ ரும் 28 ஆம் திகதி ஆரம்பமாகி ஏப்ரல் மாதம் முதலாம் திகதி வரை நடைபெறவுள்ளது. (ச)

# இலங்கையை வெரும் பயமுறுத்த முடியாது...

பணியாற்றி வருகின்றது. அனைத்துலக சமூகத்துடனான அதன் பணி களும் அப்படியானவையே. மிகவும் ஒரு தரம் வாய்ந்த ஜனநாயக நாட்டை அதன் விருப் பங்களுக்கு மாறாக சில செயற்திட்டங்களை எடுக்கும்படியோ அல்லது சில அமைப்புக் களை ஏற்றுக் கொள்ளும்படியோ கட்டாயப் படுத்தல், திணித்தல், பயமுறுத்தல் கூடாது. சில நடவடிக்கைகள் எடுக்கப்படவேண்டு மாயின் அவை இலங்கை அரசாங்கத்தின் அனுமதியுடன் தான் எடுக்கப்பட வேண்டும். எமது நாட்டில் உள்ள நிலைமைகளை சீர் செய்வதற்கு நாம் அனைத்துலகத்தின் உதவி களுடன் இணைந்து செயற்பட்டு வருகின் றோம். அது ஒரு திறந்த ஜனநாயக சமூகம். தற்கொலைதாரர் பிரிவினைவாதப் படை யினருக்கு எதிராக எம்மை தற்காத்து வரு கின்றோம். எம்மால் ஒரு உறுதியான சமூ கத்தை அமைக்க முடியாத சந்தர்ப்பங்களில்

அனைத்துலகத்தின் ஆதரவுகளையும் நாம் வேண்டி நிற்கின்றோம் என்றார்.

இக் கூட்டத் தொடரில் சில நாடுகள் மற் றும் அமைப்புக்கள் தெரிவித்த கருத்துக்கள் வருமாறு.

இலங்கையில் காணாமல் போதல்கள் கொழும்பிலும் வடக்குக் கிழக்கு மாகாணங் களிலும் தொடர்ந்து இடம்பெற்று வருவதாக வும் எனவே இதனை விசாரணை செய்வ தற்கு அரசு ஒரு செயற்குழுவை அமைக்க வேண்டுமென மனித உரிமைகள் காப்பகம், கொலம்பியன் நீதியாளர்கள் ஆணைக்குழு, அனைத்துலக ஆணையாளர் ஆணைக் குழு ஆகியன தமது இணைந்த அறிக்கை யில் தெரிவித்துள்ளன.

மிகவும் அதிகளவான சந்தர்ப்பங்களில் காணாமல் போதல், மனித உரிமை மீறல் கள் என்பன தொடர்பான முறைப்பாடுகள் தீர்க்கப்படாமலே உள்ளன.

# எமது நாட்டின் உள்விவகாரங்களில் தலையிட எந்த வல்லரசையும் அனுமதியோம்

## பிரதமர் ரட்சாசிறி விக்கிரமநாயக்க

எமது நாட்டின் உள் விவகாரங்களில் மூக்கை நுழைக்க எந்த வல்லரசையும் விட மாட்டோம். உள் வீட்டுப் பிரச்சினைகளை நாமே பேசித்தீர்த்துக் கொள்வோம். இவ்வாறு பண்டார நாயக்க சர்வதேச மாநாட்டு மண்ட பத்தில் நடைபெற்ற கால்நடை அபிவிருத்தி அமைச்சின் தேசிய கால்நடை வளர்ப்பு விருது வழங்கல் விழாவில் பிரதம விருந்தினரா க் கலந்து கொண்ட உரையாற்றிய பிரதமர் ரட்சாசிறி விக்கிரமநாயக்க குறிப்பிட்டார்.

கால்நடை வளர்ப்பு அபிவிருத்தி அமைச் சர் ஆர்.எம்.சீ.பி.ரத்தநாயக்க தலைமையில் நடைபெற்ற வைபவத்தில் தொடர்ந்து உரை யாற்றிய பிரதமர் கூறியதாவது,

கால்நடைகளையும் கால்நடை விவசாயி களையும் பாதுகாக்க வேண்டுமென்று அமைச்சர் கூறிய கூற்றை நானும் ஏற்றுக் கொள்கின்றேன். அதேவேளை நமக்கு தாய் மண் அவசியம். அந்தத் தாய் மண்ணை முதலில் நாம் பாதுகாக்க வேண்டும். தாய் மண் இருந்தால் கால்நடைகளையும் கால் நடை விவசாயிகளையும் பாதுகாக்க முடி

யும்.

இன்று எமது தாய் மண்ணுக்குக்கடும் அச்சுறுத்தல் ஏற்பட்டுள்ளது. ஒரு நாடு ஒரே மக்கள் என்று வாழ்ந்த நிலை மாறி பிரிவி னைவாத பயங்கரவாதிகளால் நாட்டைக் கூறு போடும் அபாயம் ஏற்பட்டுள்ளது. இதற்கு நாம் ஒருபோதும் இடம்கொடுக்கக் கூடாது.

எம் மத்தியில் ஆயிரம் முரண்பாடுகள் இருக்கலாம். அதனை நாமே பேசி தீர்த்துக் கொள்வோம். அடுத்தவர் தலையிட வேண் டிய அவசியமில்லை. எவ்வளவு பெரிய வல் லரசாக இருக்கலாம். உங்களுடைய வேலை யை நீங்கள் பார்த்துக் கொள்ளுங்கள். எங் கள் வீட்டுவிவகாரங்களில் மூக்கை நுழைக்க வேண்டாம்.

எமது தாய் மண்ணைப் பாதுகாப்பதற்கு நமது சகோதரர்கள் முப்படைகளில் இரவு பக் லாக உயிர்த்தியாகம் செய்கின்றனர். அவர் கள் கொள்ளுவிக்கப்பட வேண்டியவர்கள் என் றும் பிரதமர் கூறினார். (ந-5)

## வவுனியாவில் சடலம் மீட்பு

வவுனியா செட்டிக்குளம் பகுதியில் நேற் றுக் காலை சடலம் ஒன்று மீட்கப்பட்டுள்ள தாகவும் மீட்கப்பட்ட இச் சடலம் அடையாளம் காணப்படாத நிலையில் வவுனியா வைத்திய சாலையில் வைக்கப்பட்டுள்ளதாகவும் வவு னியா பொலிஸார் தெரிவித்துள்ளனர். (ந-3)

## யாழ்ப்பாணம்...

ஜனாதிபதியையோ விமர்சிக்க முடியும். எனி னும் தமிழீழ விடுதலைப்புலிகளின் உணக் குவிக்கும் வகையில் அவை செயற்படக் கூடாது என்றும் ஜனாதிபதி இச் சந்திப்பில் வலியுறுத்தியதாகத் தெரிவிக்கப்படுகின் ரது. (ந-3)

## யாழ்.நாவல் வீதியில்...

விசாரணையின்போது இராணுவத்தினர் தெரிவித்துள்ளனர்.

இத் தற்கொலைத் தாக்குதலில் உடல் சிதறிப் பலியான இளைஞனின் சடலத்திற்கு அருகாமையில் மீட்கப்பட்ட அடையாள அிட யையில் குறித்த இளைஞன் கஸ்தூரியார் வீதி, யாழ்ப்பாணத்தைச் சேர்ந்த சோதிவிங் கம் நிறைஞ்சன் (வயது-20) என அடையா ளம் காணப்பட்டுள்ளதாக விசாரணைகளில் யாழ்.பொலிஸார் தெரிவித்துள்ளனர்.

இத் தாக்குதலில் அகப்பட்டுக் காயமடை

ந்த திருநெல்வேலியைச் சேர்ந்த டி.கஜேர்பன் (வயது-20) என்ற இளைஞன் யாழ்.போத னா வைத்தியசாலையில் அனுமதிக்கப்பட டுள்ளார்.

சம்பவ இடத்திற்குச் சென்று விசாரணை களை மேற்கொண்ட யாழ்.மாவட்ட நீதிவான் இ.த. விக்கிரமராஜா, தற்கொலைத் தாக்குதலில் ஈடுபட்டதாகத் தெரிவித்த இளைஞனின் சட லத்தை பிரேத பரிசோதனைக்காக யாழ். போதனா வைத்தியசாலையில் ஒப்படைக் குமாறு பொலிஸாருக்கு உத்தரவிட்டார். (ந-5)

## படையினரின் முன்நகர்வு...

மன்னார் - வவுனியா சாலையில் பிரம ணாளங்குளம் மடுவீதியில் உள்ள பெரியதம் பனை, சின்னப்பண்டிவிளிச்சான் ஆகிய கிராமங்களை நோக்கி 120 பொதுமக்களை மனிதக் கேடயங்களாகப் பயன்படுத்திய வாறு படையினர் நேற்று முன்தினம் 7.30 மணி யளவில் பாரியளவில் முன்நகர்க்கவை இரு முனைகளில் மேற்கொண்டனர்.

பின் தளங்களிலிருந்து ஆட்லறி, பல் குழல் எறிகணைச் செலுத்திகள், மோட்டார் கள் ஆகியவற்றின் தாக்குதல்களை மடுப் பகுதிவரை படையினர் நடத்திக் கொண்டு பிரமணாளங்குளம் முன்னரணிலிருந்து முன்நகர்வை மேற்கொண்டனர்.

படையினரின் முன்நகர்வினை முறியடிக்கும் தாக்குதலை விடுதலைப்புலிகள் வழி

மறித்து பொதுமக்களுக்கு எந்தவித பாதிப் பும ஏற்படாத வகையில் அவர்களின் பாது காப்பை உறுதிப்படுத்திக் கொண்டு நேற்று முன்தினம் காலை 7.30 மணிமுதல் இரவு 10.30 மணிவரை தொடர்ச்சியாக 15 மணி நேரம் தீவிர முறியடிப்புத் தாக்குதலை நடத் தினர்.

இத் தாக்குதலில் படையினர் பாரிய இழப் புக்களுடன் பின்வாங்கி ஓடிவிட்டனர். படைத் தரப்பில் 60ற்கும் மேற்பட்டோர் கொல்லப் பட்டுள்ளதுடன் 150ற்கும் மேற்பட்டோர் படு காயமடைந்துள்ளனர்.

கொல்லப்பட்டவர்களினது உடல்களை யும் காயமடைந்த படையினரையும் ஏனைய படையினர் உழவூர்திகளில் ஏற்றிக் கொண்டு பின்னாங்களுக்குச் சென்றனர். படையின

மேலும் இலங்கையின் தேசிய ஆணைக் குழு ஒரு மட்டுப்படுத்தப்பட்ட அதிகாரங் களைக் கொண்டுள்ளன.

எனவே இந்நிலை இலங்கையில் நடை பெற்று வரும் காணாமல் போதல், மனித உரிமை மீறல்கள் போன்றவற்றிலிருந்து மக்களைக் காப்பாற்றுவதற்கு என்ன நடவ டிக்கைகள் எடுக்கப்பட்டு வருகின்றன? என அனைத்துலக மன்னிப்புச் சபையைச் சேர்ந்த பீற்றன் ஸ்பிலினர் கேள்வி எழுப்பி யுள்ளார்.

ஈராக்கிற்கு அடுத்தபடியாக உலகில் காணாமல் போதல் அதிகமாகவுள்ள நாடு களில் இலங்கை இரண்டாவது இடத்தைப் பெற்றுள்ளது எனவும் இலங்கையில் தொடர் ந்து நடைபெற்று வரும் கடத்தல்கள், காணா மல் போதல் போன்றவற்றை நிறுத்துவதற்கு இந்தச் செயற்குழு என்ன நடவடிக்கைகளை எடுக்கப் போகின்றது எனவும் அனைத்துலக செயற்பாட்டாளர்கள் குழுவைச் சேர்ந்த வி. கிருபாகரன் கேள்வி எழுப்பியிருந்தார்.

சிறிலங்கா அரசாங்க செயற்குழு உறுப் பினர்களை அழைப்பதற்கு உரிய காலத்தை அறிவிப்பதுடன் தேசிய மனித உரிமை ஆணைக்குழுவின் செயற்பாடுகள் தொடர்

பான தகவல்களையும் தெரியப்படுத்த வேண்டுமென ஐரோப்பிய ஒன்றியத்தின் சார்பில் பேசிய ஜேர்மன் தூதுவர் அன்றல் போர்க் தெரிவித்திருந்தார்.

இலங்கையில் இடம்பெறும் பலவந்த மான கடத்தல்கள் தமக்குக் கவலையைத் தருவதாகவும் எனினும் அரசாங்கம் எடுத்து வரும் நடவடிக்கைகளை நாம் ஆவனவுடன் எதிர்பார்ப்பதாகவும் சுவிஸ்லாந்துத் தூதுவர் ஜீன் டானியல் வீக்னி தெரிவித்திருந்தார்.

யாழ்.மாவட்டத்திலும் கொழும்பின் ஏனைய பகுதிகளிலும் 700ற்கும் மேற்பட்ட முறைப்பாடுகள் கிடைத்துள்ளன. இது தொடர் பாக நடவடிக்கைகளை எடுப்பதற்கு செயற் குழு ஏதாவது விசேட பரிந்துரைகளை மேற் கொள்ளவுள்ளது? எனவும் வீக்னி கேள்வி எழுப்பியிருந்தார்.

தமது செயற்குழு 2008 ஆம் ஆண்டு செல்வது தொடர்பாக இலங்கை அரசாங்கத் துடன் விவாதித்து வந்ததாக பலவந்தமாக கடத்தப்பட்டு காணாமல் போவோர் தொடர் பான செயற்குழுவின் தலைவர் சன்னிகோ கோர்சியூரா கபற்ச தெரிவித்துள்ளார். (ந-5)

## ஓமந்தைச்...

செஞ்சிலுவைச் சங்கத்தினரின் பாதுகாப்புத் தொடர்பில் இருதரப்பினரும் உறுதி வழங் கியுள்ளதாகத் தெரிவிக்கப் படுகின்றது.

இதனையடுத்து ஓமந்தைச் சோதனைச் சாவு மீண்டும் திறக்கப்பட்டதாக உட்க மத் திய நிலையம் மேலும் கூறியுள்ளது. (ந-3)

## தமிழர்களின்...

மூலம் மீதான விவாதத்தில் கலந்து கொண்டு பேசுகையில் மேற்கண்டவாறு கூறினார்.

அவர் மேலும் கூறியதாவது, அரசாங்கத்தின் வரிச்சட்ட மூலம் தொடர் பாக விவாதிக்கப்படுகின்றது. ஆனால் தமிழ் மக்களிடம் வரி பெறப்பட்டு தமிழர்கள் அழிக் கப்படுகின்றமையே வேதனைக்குரிய விடய மாகும்.

எம்மை அழிப்பதற்கு நாங்கள் வரி செலு த்த வேண்டுமா? என்று கேட்கின்றோம் என் றார் அவர். (ந-5)

**நாதுவாள் சினிமா யாழ்ப்பாணம்**

நீண்ட கால இடைவெளியின் பின் 23.03.2007ஆம் திகதியிலிருந்து

அல்பி மேல்சாரர் அஜீத் (முன்று வேடங்களில்) அச்சன், ரமேஷ்கண்ணா

நடித்த

**வரலாறு**

தினசரி:- 10.30.2.00

இப் பத்திரிகை வலம்புரி அ.எ.கோ.ல்தாபனத்தாரால் இல.03, இரண்டாம் ஒருங்கை, பிறவுன் றோட, யாழ்ப்பாணம் என்னும் முகவரியிலுள்ள அவர்களது அச்சத்தில் 25.03.2007 இல் அச்சிட்டு வெளியிடப்பட்டது.